

**वाह<sup>1</sup>** वि. (तत्.) (समास के अंत में प्रयुक्त किया जाने वाला शब्द) खींचने वाला या ले जाने वाला जैसे- हलवाह, रथवाह।

**वाह<sup>2</sup>** पुं. (तत्.) 1. (किसी चीज/वस्तु आदि को) ले जाना, ढोना 2. वाहन 3. भारवाहक पशु, घोड़ा, बैल, भैंसा आदि 4. लादकर खींचकर ले जाने वाला 5. वायु 6. धारा 7. एक प्राचीन यान।

**वाह<sup>3</sup>** पुं. (अव्य. + फा.) 1. प्रशंसासूचक एक अव्यय 2. धन्य, साधु, शाबाश 3. आश्चर्य और व्यंग्य में निंदा का भाव जैसे- वाह! तुमने हद कर दी।

**वाह<sup>4</sup>** पुं. (तत्.) बिल्ली की तरह बोली बोलने वाला एक रात्रिचर जंतु जो पेड़ पर भी चढ़ जाता है।

**वाहक<sup>1</sup>** वि. (तत्.) 1. ढोकर या लादकर ले जाने वाला 2. पहुँचाने वाला 3. गति प्रदान करने वाला 4. किसी अपने दायित्व का वहन करने वाला पुं. 1. बोझ ढोने वाला, भारवाहक, कुली आदि 2. सारथी का आरोही 3. एक विषैला कीड़ा।

**वाहक<sup>2</sup>** पुं. (तत्.) किसी वाहन का चालक।

**वाहकचेक** पुं. (तत्. + अं) वाणि. किसी बैंक के नाम से निर्दिष्ट किया गया वह चेक जिसे वहाँ जमाकर के धारक तत्काल नकद भुगतान प्राप्त कर सकता है अथवा वह चेक जिसे निर्दिष्ट बैंक में जमा करके धारक तुरंत नकद भुगतान प्राप्त कर सकता है।

**वाहन** पुं. (तत्.) 1. रथ, सवारीगाड़ी, घोड़ा, आदि पशु जिस पर बैठकर/चढ़कर लोग एक स्थान से दूसरे स्थान को जाते हैं 2. सामान ढोने वाले ऊँट, हाथी आदि पशु व ट्रक आदि।

**वाहना** स्त्री. (तत्.) 1. ढोना, हाँकना, फेंकना 2. झाड़ना, साफ करना 3. खेत जोतना।

**वाह्य** पुं. (तत्.) 1. यान, सवारी 2. घोड़ा, ऊँट, हाथी आदि भारवाहक पशु 3. वि. खींचकर ले जाने योग्य, ढोने योग्य, चढ़ाकर ले जाने योग्य।

**वाह-वाह** अव्य. (फा.) 1. किसी के प्रति उच्चरित की जाने वाली प्रशंसा सूचक ध्वनि, बहुत सुंदर,

बहुत बढ़िया, धन्य, धन्य जैसे- वाह वाह! तुमने वहाँ बहुत अच्छा बोला।

**वाहवाही** स्त्री. (फा.) 1. किसी के अच्छे कार्य से खुश होकर लोगों के द्वारा उसके प्रति वाह-वाह प्रशंसासूचक शब्द प्रयुक्त किया जाना 2. दूसरों के मुख से अपने अच्छे कार्य के लिए वाह-वाह प्रशंसात्मक शब्द सुनना जैसे- मेरे मित्र ने उपकार करके लोगों की खूब वाहवाही लूटी।

**वाहिक** पुं. (तत्.) 1. छकड़ा, गाड़ी, रथ आदि वाहन 2. बोझ ढोने वाला मजदूर, भारवाहक 3. ढोल, नगाड़ा।

**वाहिका** स्त्री. (तत्.) 1. बोझा ढोने वाली स्त्री 2. किसी दायित्व का निर्वाह करने वाली स्त्री भू.वि. नदी का वह भाग जिससे मुख्य धारा प्रवाहित होती है भौति. 1. रेडियो आवृत्तियों का एक पट्ट जो विशेष कार्य के लिए निश्चित होता है 2. संकेत (अं. सिग्नल) हेतु पथ 3. संगणक में सूचना प्रवाहित करने का पथ।

**वाहिका विज्ञान** पुं. (तत्.) प्राणि. वह विज्ञान जिसमें रक्तवाहिनी नलिकाओं का अध्ययन किया जाता है।

**वाहित** वि. (तत्.) 1. ढोया हुआ 2. वहन किया हुआ 3. व्यतीत किया हुआ 4. चालित 5. पहुँचाया हुआ 6. व्यतीत किया हुआ।

**वाहित्र** पुं. (तत्.) ढोने का साधन, जल पोत, जहाज, नाव, नौका।

**वाहिनी** स्त्री. (तत्.) 1. सेना का वह रूप जिसमें एक निश्चित संख्या में सैनिकों का समूह होता है 2. सेना का प्राचीन कालीन विभाग जिसमें 81 हाथी, 81 रथ, 243 घोड़े 405 पैदल होते थे 3. सेना का एक वर्तमानकालिक विभाग 4. नदी 5. किसी द्रवित वस्तु को बहने के लिए बनाई गई नाली 6. प्राणि. रक्त को बहा कर ले जाने वाली नलिका 7. वह वर्णिक छंद जिसके प्रत्येक चरण में क्रमशः तगण, मगण और यगण होते हैं, जिनके योग 12 वर्ण होते हैं तथा 7-5 पर यति होती है।